

የበጎ አድራጎች ድርጅቶችና ማህበራት የገቢ
ማስገኛ ስራዎች ላይ የሚከተሉትን ሁኔታ
ለመወሰን የወጣ መመሪያ ቁጥር 07/2004

መከረም 2004 ዓ.ም

መገቢያ

በበጎ አድራጎት ድርጅቶችና ማህበራት አዋጅ 621/2001 አንቀጽ 103 መሰረት የበጎ አድራጎት ድርጅቶችና ማህበራት በገቢ ማስገኛ ስራዎች ላይ መሰማራት እንደሚችሉ በመደንገጉ፤

በጎ አድራጎት ድርጅቶችና ማህበራት በተለይም የገቢ ምንጫዎች ከአገር ወስጥ የሚገኙ በእርዳታና በሌሎች መንገዶች ከሚገኙባቸው የገቢ ምንጫ በተጨማሪ በገቢ ማስገኛ ስራዎች ላይ ተሰማርተው የገቢ ምንጫዎች እንዲያሰፉ መደረግ ያለበት መሆኑ ስለታመነ በት፤

በአዋጁ ስለ ገቢ ማስገኛ ስራዎች የተደነገገውን ለማስፈፀም መመሪያ ማውጣት አስፈላጊ መሆኑ ስለታመነ በት፤

የኢ.ፌ.ዴ.ሪ በጎ አድራጎት ድርጅቶችና ማህበራት ኤጀንሲ በበጎ አድራጎት ድርጅቶችና ማህበራት አዋጅ 621/2001 አንቀጽ 9/4/ እና ስለበጎ አድራጎት ድርጅቶች እና ማህበራት ምዝገባና አስተዳደር በወጣው የሚኒስትሮች ምክር ቤት ደንብ ቁጥር 168/2001 አንቀጽ 34 መሠረት ይህን መመሪያ አውጥቷል፡፡

ክፍል አንድ

ጠቅላላ

አንቀጽ 1 አጭር ርዕስ

ይህ መመሪያ "የቦጎ አድራጎች ድርጅቶችና ማህበራት በገቢ ማህገኛ ስራዎች ላይ ስለሚሰጡት ሁኔታ ለመወሰን የወጣ መመሪያ ቁጥር 07/2004" ተብሎ ሊጠቀስ ይችላል፡፡

አንቀጽ 2 አወጪው አካል

የቦጎ አድራጎች ድርጅቶችና ማህበራት ኤጀንሲ በአዋጁና በደንቡ በተሰጠው ስልጣን መሰረት ይህንን መመሪያ አወጥቷል፡፡

አንቀጽ 3 ትርጓሜ

የቃሉ አገላለጽ ሌላ ትርጓሜ የሚያሰጠው ካልሆነ በስተቀር ለዚህ መመሪያ፡ -

1. "አዋጅ" ማለት የቦጎ አድራጎች ድርጅቶችና ማህበራት አዋጅ ቁጥር 621/2001 ነው፡፡
2. "ደንብ" ማለት የቦጎ አድራጎች ድርጅቶችና ማህበራት የሚያስተርፉ ም/ቤት ደንብ ቁጥር 168/2001 ነው፡፡
3. "ኤጀንሲ" ማለት የቦጎ አድራጎች ድርጅቶችና ማህበራት ኤጀንሲ ነው፡፡
4. "ዋና ዳይሬክተር" ማለት የቦጎ አድራጎች ድርጅቶችና ማህበራት ኤጀንሲ ዋና ዳይሬክተር ነው፡፡
5. "የገቢ ማህገኛ ስራ" ማለት አንድ የቦጎ አድራጎች ድርጅት ወይም ማህበር በኤጀንሲው በሚሰጠው የገቢ ማህገኛ ሥራ ፈቃድ መሠረት በቦጎ አድራጎች ድርጅቱ ወይም ማህበሩ ባለቤትነት ሥር የሆነ ለትርፍ የሚቋቋምና የቦጎ አድራጎች ድርጅቱ ወይም ማህበሩ ከተመዘገበበት ዓላማ እና ከተሠማራበት የሥራ መስክ ጋር ቀጥታ ግንኙነት ያለውና ትርፍ ለማግኘት የሚሰራ ንግድ እንቅስቃሴ ነው፡፡
6. "ፈቃድ" ማለት በሌሎች ህጎች ለንግድ፣ ለኢንቨስትመንት እና ሌሎች ትርፍ ለማግኘት ለሚሰሩ ስራዎች የተቀመጡ የምዝገባና የፈቃድ መስፈርቶች እንደተጠበቁ ሆነው የቦጎ አድራጎች ድርጅቶችና ማህበራት በገቢ ማህገኛ ስራዎች ላይ ለመስማራት እንዲችሉ በኤጀንሲው የሚሰጥ የፅሁፍ ማረጋገጫ ነው፡፡
7. በአዋጅና በሚስፈፀም ደንቡ ላይ የተቀመጡ ሌሎች ትርጓሜዎች በዚህ መመሪያ ላይ ተፈጻሚ ይሆናሉ፡፡
8. በዚህ መመሪያ ወስጥ በወንድ ስታ የተደነገገው የሴትንም ስታ ያካትታል፡፡

አንቀፅ 4 የተፈጻሚነት ወሰን

ይህ መመሪያ፡ -

ሀ. ከአንድ በላይ በሆኑ ክልሎች በሚኖሩ የበጎ አድራጎት ድርጅቶች ወይም ማህበራት ወይም የአባላት ጥንቅቶቻቸው ከአንድ ክልል በላይ በሆኑ ማህበራት፤

ለ. በአንድ ክልል ብቻ የሚኖሩ ቢሆንም በወጭ አገር በጎ አድራጎት ድርጅቶች እና በኢትዮጵያ ነዋሪዎች በጎ አድራጎት ድርጅቶችና ማህበራት፤ እና

ሐ. በአዲስ አበባ ወይም በድሬዳዋ ከተማ አስተዳደር በሚኖሩ የበጎ አድራጎት ድርጅቶችና ማህበራት ላይ ተፈጻሚ ይሆናል፡፡

ክፍል ሁለት

ስለ ገቢ ማስገኛ ስራዎች

አንቀፅ 5. የገቢ ማስገኛ ስራ ከዓላማ ጋር ተያያዥ ስለመሆን

ገቢ የሚያስገኙ ስራዎች በጎ አድራጎት ድርጅቱ ወይም ማህበሩ ከሚከተሉት ስራ ማስገኛዎቹ የበጎ አድራጎት ድርጅት ወይም ማህበር በገቢ ማስገኛ ስራዎች ለመስጫት ከሚከተሉት ሥራ ጋር በቀጥታ ተያያዥነት ያለው መሆን ይገባል፡፡

አንቀፅ 6. የገቢ ማስገኛ ስራ ለዓላማ ማስፈፀሚያ ስለመሆኑ

1. በጎ አድራጎት ድርጅቱ ወይም ማህበሩ በገቢ ማስገኛ ስራ ላይ ተሰማርቶ የሚያገኘው ትርፍ ለበጎ አድራጎት ድርጅት ወይም ማህበር አስተዳደራዊ ወጪ ማሸፈኛነት ሊወል አይችልም ፡፡
2. በበጎ አድራጎት ድርጅት ወይም ማህበር ስር ያለ የአስተዳደር ስራ በገቢ ማስገኛው ወሰንም በተደራቢነት አገልግሎት የሚሰጥ በሚሆንበት ጊዜ ወጪው የዋናው በጎ አድራጎት ድርጅት ወይም ማህበር አስተዳደራዊ ወጪ ተደርጎ ይወስዳል፡፡
3. የበጎ አድራጎት ድርጅቱ ወይም ማህበሩ አስተዳደርና አስተዳደራዊ ወጪዎች ከገቢ ማስገኛ ስራው አስተዳደርና የአስተዳደር ወጪዎች መላየት ይኖርባቸዋል፡፡

አንቀፅ 7. ከገቢ ማስገኛ ስራ የሚገኝ ትርፍ ለአባላት የሚከፋፈል ስለመሆኑ

ከገቢ ማስገኛ ስራዎች የሚገኝ ትርፍ ለአባላት ወይም ለተጠቃሚዎች በቀጥታ በገንዘብ ወይም በቁስ ሊከፋፈል አይችልም፡፡

1. በንዑስ አንቀፅ አንድ ስር የተጠቀሰው እንደተጠበቀ ሆኖ በጎ አድራጎት ድርጅቱ ወይም ማህበሩ ከገቢ ማስገኛ ስራ የሚገኘውን ትርፍ ለተጠቃሚዎች/ለአባላት/ ለሚሰጥ የበጎ አድራጎት አገልግሎት ከማዋል አያግደውም፡፡

ክፍል ሦስት

ስለ ገቢ ማስገኛ ሥራ ፈቃድ አሰጣጥ

አንቀፅ 8. አስፈላጊ ቅድመ ሁኔታዎች

1. በገቢ ማስገኛ ስራዎች ላይ መሰማራት የሚፈልግ የበጎ አድራጎት ድርጅት ወይም ማህበር ለኤጀንሲው በፅሁፍ ማመልከት ይኖርበታል፡፡
2. ለገቢ ማስገኛ ስራ የሚቀርብ ማመልካች በበጎ አድራጎት ድርጅቱ ወይም ማህበሩ የበላይ አካል ወይም የስራ ሀላፊ የሚረደም ሆኖ፡ -

ሀ/ የበጎ አድራጎት ድርጅቱ ወይም ማህበሩ ስምና አድራሻ፤

ለ/ የምዝገባ ሰርተፊኬት ኮፒ፤

ሐ/ የበጎ አድራጎት ድርጅቱ ወይም ማህበሩ አላማ፤

መ/ የአገልግሎት ክፍያ 150 ብር፤

ሠ/ የሚሰማራበት የንግድ ዘርፍ ከመሳሻ ካፒታል፤

ረ/ የቢዝነስ እቅድ፤

ጋር ተያያዞ መቅረብ ይኖርበታል፡፡

አንቀፅ 9 የገቢ ማስገኛ ሥራ ፈቃድ ይዘት

1. የገቢ ማስገኛ ስራ ከኤጀንሲው በፅሁፍ በሚሰጥ ፈቃድ ይፈቀዳል፡፡
2. የገቢ ማስገኛ ስራዎች ላይ ለመሰማራት የሚሰጥ ፈቃድ ፡ -

- 1/ የበጎ አድራጎት ድርጅት ወይም ማህበር ስምና አድራሻ፤
- 2/ እንዲሰማራ የተፈቀደለት የገቢ ማስገኛ ስራ አይነት፤
- 3/ ፈቃድ የተሰጠበት ጊዜ፤ እና
- 4/ ለማህበረሰቡ የመንግስት አካል የሚሰጥ የድጋፍ ደብዳቤን

የማይካተት ይሆናል፡፡

አንቀፅ 10. የፈቃድ ሰጪ አካል

- 1. የገቢ ማስገኛ ስራ ላይ መሰማራት የማይችል አስፈላጊው ማጣራት ከተካሄደ በኋላ በምዝገባና ክትትል አፈሰሮች አማካኝነት የሚሰጥ ይሆናል፡፡
- 2. የወጭ በጎ አድራጎት ድርጅቶች በገቢ ማስገኛ ስራ ላይ እንዲሰማሩ የሚሰጥ ፈቃድ በምዝገባ፣ ክትትልና ድጋፍ ዋና የሥራ ሂደት ባለቤት መደቅ ይኖርበታል፡፡

አንቀፅ 11. ማህበረሰቡ ወሳኔ ስለማይገኝበት ሁኔታ

- 1. የገቢ ማስገኛ ስራ ጥያቄ የቀረበለት ማንኛውም የምዝገባና ክትትል አፈሰር በ15 የስራ ቀናት ውስጥ ወሳኔውን በፅሁፍ ማሳወቅ ይኖርበታል፡፡
- 2. የወጭ በጎ አድራጎት ድርጅቶች በገቢ ማስገኛ ስራ ላይ እንዲሰማሩ የሚሰጥ ፈቃድ በምዝገባና ክትትል አፈሰር ከተመረመረ በኋላ የምዝገባ፣ ክትትልና ድጋፍ ዋና የሥራ ሂደት ባለቤት በ10 የስራ ቀናት ውስጥ መደቅ ይኖርበታል፡፡

አንቀፅ 12. ገቢ ማስገኛ ስራ ላይ ለመሰማራት ብቁ የሚደርጉ መዘኛዎች

የገቢ ማስገኛ ስራ ላይ ለመሰማራት የሚቀርብ ማህበረሰብ ላይ ወሳኔ ሲሰጥ ኤጀንሲው የሚከተሉትን ጉዳዮች ከግምት ሊያስገባ ይችላል፡-

- 1. የበጎ አድራጎት ድርጅቱ ወይም ማህበሩ አላማውን ለማሳካት ከተመዘገበበት ዓላማና ከተሰማራበት የስራ መስክ ጋር ቀጥተኛ ተያያዥነት ያለው መሆኑን፤
- 2. የበጎ አድራጎት ድርጅቱ ወይም ማህበሩ በተመዘገበበትና ፈቃድ ባገኘበት ዓላማ መሠረት እየተንቀሳቀሰ የሚሻ ከሆነ፤

3. ለመስማራት ጥያቄ የቀረበበት የገቢ ማስገኛ ስራ ከመልካም ስነ-ምግባር ጋር ተቃራኒ ያልሆነ መሆኑን፤

4. በአዋጁና በደንቡ እንዲሁም በሌሎች ህጎች የተቀመጡ ግዴታዎችን አክብሮ በመሥራት የተሻለ አፈፃፀም መኖር፤

አንቀፅ 13. የአቤቱታ ሥነ ሥርዓት

1. በዚህ መመሪያ አንቀጽ 10 ንዑስ አንቀጽ 1 በተሰጠው አገልግሎት ላይ ቅር የተሰኘ ተገልጋይ በ5 የሥራ ቀናት ውስጥ ለምዝገባ፣ ክትትልና ድጋፍ ዋና የሥራ ሂደት ባለቤት ቅሬታውን በጽሑፍ ማቅረብ ይችላል፡፡

2. በዚህ አንቀጽ ንዑስ አንቀጽ 1 በተሰጠው ወሳኔ ላይ ቅሬታ ያለው ተገልጋይ በ5 የስራ ቀናት ውስጥ ቅሬታውን ለኤጀንሲው ዋና ዳይሬክተር ማቅረብ ይችላል፡፡

3 በዚህ መመሪያ አንቀጽ 10 ንዑስ አንቀጽ 2 መሠረት ለወጭ የበጎ አድራጎት ድርጅት በተሰጠው አገልግሎት ላይ ቅር የተሰኘ ተገልጋይ በ5 የሥራ ቀናት ውስጥ ቅሬታውን ለኤጀንሲው ዋና ዳይሬክተር በጽሑፍ ማቅረብ ይችላል፡፡

አንቀፅ 14. ስለ የንግድ ፈቃድና ሌሎች ሁኔታዎች

1. ገቢ የማይስገኙ ስራዎች ላይ ለመስማራት የጠየቀው የበጎ አድራጎት ድርጅት ወይም ማህበር ከኤጀንሲው በፅሁፍ ፈቃድ ካገኘ በኋላ ትርፍ በማይስገኙ ስራዎች ላይ ለመስማራት የማይችለውን የንግድ ፈቃድ ከተገቢው የመንግስት አካል ዘንድ ቀርቦ ማግኘት ይኖርበታል፡፡

2. በዚህ መመሪያ ስለ ገቢ ማስገኛ ስራዎች የተደነገጉት እንደተጠበቁ ሆነው በንግድና ኢንቨስትመንቱ እንዲሁም ትርፍ ለማግኘት በተቋቋሙ ድርጅቶች ላይ ተፈፃሚ የሚሆኑ የምዝገባ፣ የፈቃድ፣ የግብርና ሌሎች ግዴታዎች በሙሉ በገቢ ማስገኛ ስራዎችም ላይ ተፈፃሚ ይሆናሉ፡፡

3. የበጎ አድራጎት ድርጅቱ ወይም ማህበሩ የገቢ ማስገኛ ስራዎችን ለመስራት ከንግድና ኢንቨስትመንት ጋር በተያያዘ በሌሎች ህጎች መሠረት የማይገኛቸውን ማናቸውም የፈቃድ

ሰርተፍኬቶች፣ የግብር መለያ ቁጥርና ሌሎች ተያያዥ ጉዳዮችን ወዲያው ለኤጀንሲው መላወቅ ይኖርበታል፡፡

4. የበጎ አድራጎች ድርጅቱ ወይም ማህበሩ ገቢ በማይሰጥ ስራ ላይ ለመሰማራት የማይወጣው የንግድ ፈቃድም ሆነ የማይገኛቸው ማናቸውም መብቶች ፀንተው የሚቆዩት የበጎ አድራጎች ድርጅቱ ወይም ማህበሩ ህጋዊ ሰውነቱ ተጠብቆ እስከሚቆይበት ጊዜ ብቻ ነው፡፡

አንቀፅ 15. ስያሜ በሚሞላበት

1. የበጎ አድራጎች ድርጅቱ ወይም ማህበሩ የገቢ ማስገኛ ስራ የንግድ ፈቃድ ስም ከበጎ አድራጎች ድርጅቱ ወይም ማህበሩ ስም የተለየ መሆን ይኖርበታል፡፡
2. በዚህ አንቀጽ ንዑስ አንቀጽ 1 እንደተጠበቀ ሆኖ ስያሜ በሚሞላበት በንግድ ሚስቴር ህግ መሠረት ተፈጻሚ ይሆናል፡፡

ክፍል አራት

ስለ ሂሳብ አያያዝና ገንዘብ አጠቃቀም

አንቀፅ 16. ስለ ሂሳብ መዘገብ

1. ገቢ የማይሰጥ ስራዎችን የማስራ የበጎ አድራጎች ድርጅት ወይም ማህበር ገቢ የማይሰጥ ስራዎችን በተመለከተ ከበጎ አድራጎች ስራው የተለየ የሂሳብ መዘገብ መያዝ ይኖርበታል፡፡
2. ገቢ ማስገኛ ስራውን በተመለከተ የሚያዘው የሂሳብ መዘገብ በንግድ፣ ኢንቨስትመንት እንዲሁም በግብር ህጎች ላይ የተዘረዘሩትን የሂሳብ መዘገብ አያያዝ መስፈርቶች ያሟላ መሆን ይኖርበታል፡፡
3. የገቢ ማስገኛ ስራው የባንክ ሂሳብ ከበጎ አድራጎች ድርጅቱ ወይም ማህበሩ ሂሳብ የተለየ መሆን ይገባዋል፡፡

4. የገቢ ማስገኛ ስራ የባንክ ሂሳብ ለመክፈት ለኤጀንሲው ማስወቅና ፈቃድ ማግኘት ያስፈልጋል፡፡

አንቀፅ 17. ስለ ገንዘብ አጠቃቀም

1. ገቢ የሚያስገኙ ስራዎችን ለመክፈት የሚጠይቁ የምዝገባ ጉዳይ ማስፈፀሚያና የገቢ ማስገኛ ስራው ማስጀመሪያ ካፒታል በባንክ አድራጎች ድርጅቱ ወይም ማህበሩ ወጪ የሚሸፈን ይሆናል፡፡
2. የገቢ ማስገኛ ስራው ተቋቋሞ ስራ ከጀመረ በኋላ የሚከሄድ ማጥፊያ አይነት የገንዘብ እንቅስቃሴዎች በባንክ አድራጎች ድርጅት ወይም ማህበር የገንዘብ እንቅስቃሴ ጋር ግንኙነት ያላቸው መሆን የለባቸውም፡፡
3. የገቢ ማስገኛ ስራው ወጪ ከሰራ በንግድ ህግ አግባብ መሰረት ከተሰላ በኋላ የሚኝ የተጣራ ትርፍ በገቢ ማስገኛ ስራው የሂሳብ ሠራተኛ አማካኝነት ወደ ባንክ አድራጎች ድርጅቱ ወይም ማህበሩ ሂሳብ እንዲገባ መደረግ ይኖርበታል፡፡

አንቀፅ 18. አስተዳደራዊ ጉዳዮች

1. የገቢ ማስገኛ ስራ አስተዳደር ከባንክ አድራጎች ድርጅቱ ወይም ማህበሩ የተለየ የለት ተለት ስራዎችን የሚከናወን ስራ አስኪያጅና የሂሳብ ሹም ሊኖረው ይገባል፡፡
2. ከላይ በንዑስ አንቀፅ 1 ላይ የተጠቀሰው ቢኖርም የባንክ አድራጎች ድርጅቱ ወይም ማህበሩ የገቢ ማስገኛ ስራውን በበላይነት ከመቆጣጠር የሚያግደው አይሆንም፡፡

አንቀፅ 19. ስለ መፍረስ

1. የገቢ ማስገኛ ስራው በከሰራ የባንክ አድራጎች ድርጅቱ ወይም ማህበር ወሳኔ ወይም በኤጀንሲው ወሳኔ እንዲዘጋ/እንዲፈረስ/ በሚደረግበት ጊዜ የባለዕዳዎች መብት ተከብሮ ሀብትና ንብረት ወደ ባንክ አድራጎች ድርጅቱ ወይም ማህበሩ እንዲተላለፍ ይደረጋል፡፡
2. የገቢ ማስገኛ ስራው የሚዘጋበት ምክንያት በባንክ አድራጎች ድርጅት ወይም ማህበሩ ህጋዊ ሰውነት ማበቃት ምክንያት በሚሆንበት ጊዜ የባለዕዳዎች መብት ተከብሮ ሀብትና ንብረት በኤጀንሲው ወሳኔ ለተመሳሳይ ዓላማ ላላቸው ድርጅቶች ይሆናል፡፡

3. የገቢ ማስገኛ ስራው ሲፈረስ የሚሉ የንብረት ክፍፍል ጥያቄዎችን በሚመለከት በበጎ አድራጎች ድርጅቶችና ማህበራት ኤጀንሲ መመሪያ ቁጥር 06/2003 መሠረት የሚፈጸም ይሆናል፡፡

አንቀፅ 20. ስለ ሪፖርት አቀራረብ

1. የበጎ አድራጎች ድርጅቶች ወይም ማህበራት ከበጎ አድራጎች ድርጅቱ ወይም ማህበር መደበኛ ሪፖርት የተለየና የገቢ ማስገኛ ስራውን የገንዘብ እንቅስቃሴ ሊያሳይ የሚችል አመታዊ የአዲት ሪፖርት ለኤጀንሲው ማቅረብ ይኖርባቸዋል፡፡
2. የአዲት ሪፖርት አቀራረብና ይዘትን በተመለከተ በኤጀንሲው መመሪያ ቁጥር ---2004 ስለአዲት ሪፖርት የተደነገጉት ተፈጻሚ ይሆናሉ፡፡

ክፍል አምስት
ልዩ ልዩ ድንጋጌዎች

አንቀፅ 21. ስለ ቅጣት

- 1 ማንኛውም የበጎ አድራጎች ድርጅት ወይም ማህበር፡ -

ሀ/ በዚህ መመሪያ መሠረት ከኤጀንሲው ፈቃድ ሳያገኝ በገቢ ማስገኛ ስራ ላይ ተሰማርቶ የተገኘ እንደሆነ፤

ለ/ በዚህ መመሪያ ከተደነገገው አግባብ ወጪ በገቢ ማስገኛ ስራው የሚገኘውን ትርፍ ለተጠቃሚዎች ወይም ለአባላት ያከፋፈለ እንደሆነ፤

ሐ/ ለገቢ ማስገኛ ስራዎች የተለየ የሂሳብ መዛግብት ያልያዘ፤ የተለየ ሂሳብ ቁጥር ያልከፈተ፤ የገንዘብ እንቅስቃሴውን ከበጎ አድራጎች ድርጅት ወይም ማህበር የቀላቀለ እንደሆነ፤

መ/ ለመልካም ስነ-ምግባር ተቃራኒ የሆነ የገቢ ማስገኛ ስራ ላይ ተሰማርቶ እንደሆነ፤

ሠ/ ከገቢ ማስገኛ ስራው የሚገኘውን ገቢ ለዋናው በጎ አድራጎች ድርጅት ወይም ማህበር አስተዳደራዊ ወጪ መሸፈኛነት ያዋለው እንደሆነ፤

እንደነገሩ ሁኔታና እንደጉዳይ ክብደት ኤጀንሲው ከፅሁፍ ማስጠንቀቂያ እስከ ፈቃድ ስረዛ ያሉ እርምጃዎችን ሊወስድ ይችላል፡፡

2. በዚህ አንቀጽ ንዑስ አንቀጽ 1 የተመለከተው እንደተጠበቀ ሆኖ ከወንጀል ጋር የተያያዙ ተግባራት በወንጀል ህግ ድንጋጌዎች መሰረት የሚያስቀጡ ይሆናል፡፡

አንቀጽ 22. የመሻጋገሪያ ድንጋጌዎች

- 1. ከዚህ መመሪያ መመገት በፊት በገቢ ማስገኛ ስራ ላይ ተሰማርተው የሚገኙ በጎ አድራጎች ድርጅቶችና ማህበራት ላይ ተፈጻሚ ይሆናል፡፡
- 2. የዚህ አንቀጽ ንዑስ አንቀጽ 1 እንደተጠበቀ ሆኖ ቀደም ሲል የኤጀንሲውን ፈቃድ ሳያገኙ እንዲሁም የንግድ ፈቃድ ሳያገኙ በገቢ ማስገኛ ስራ ላይ ተሰማርተው የሚገኙ በጎ አድራጎች ድርጅቶችና ማህበራት በዚህ መመሪያ መሰረት እስከ 6 ወር ጊዜ ወስጥ አስፈላጊውን ፈቃድ ማግኘት ይኖርባቸዋል፡፡
- 3. የንግድ ፈቃድ አግኝተው የንግድ ስራ እየሰሩ ያሉ በጎ አድራጎች ድርጅቶች ወይም ማህበራት ይህ መመሪያ ከፀደቀበት ቀን ጀምሮ እስከ 6 ወር ጊዜ ወስጥ በኤጀንሲው ቀርበው ከመመሪያው ጋር በተጣጠመ መልኩ ራሳቸውን ማደራጀት ይገባቸዋል፡፡

አንቀጽ 23. መመሪያው ስለሚሻሻልበት ሁኔታ

ኤጀንሲው ይህንን መመሪያ ተግባራዊ ሲያደርግ የሚከሰቱ ክፍተቶችን ለመሙላት፣ አዋጁንና ደንቡን የሚጠቀም ሆኖ ሲያገኘው በማንኛውም ጊዜ ሊያሻሽለው ይችላል፡፡

አንቀጽ 24. ተፈጻሚነት ስለሚያሳድሩት ሌሎች ህጎች

ከዚህ መመሪያ ጋር የሚቃረን ማንኛውም መመሪያና ልማዳዊ አሰራር ተፈጻሚነት አይኖረውም፡፡

አንቀጽ 25. መመሪያው የሚከናወነው ጊዜ

ይህ መመሪያ በኤጀንሲው ፀደቆ ከወጣበት ከመካከረም 13 ቀን 2004 ዓ ም ጀምሮ ተፈጻሚነት ይኖረዋል፡፡

አሊ ሰራጅ መሀመድ
የበጎ አድራጎች ድርጅቶችና ማህበራት ኤጀንሲ
ዋና ዳይሬክተር